

फतेहगढ़



पुलिस

जुआ खेलते पांच गिरफ्तार

कमालगंज। खुदागंज चौकी प्रभारी आनंद शर्मा ने बताया कि जुआ खेलते हुए पांच लोगों को गिरफ्तार किया गया है। कतरौली पट्टी गांव के बाहर जुआ हो रहा था। घेराबंदी कर खेलने वालों को पकड़ा गया है। इसमें एक गांव के रहने वाले आलोक, प्रमोद, अरुण कुमार, टीटू, सोनू हैं। ताश की गड्डी के साथ नगदी भी बरामद की गयी है।

पुलिस ने आठ बनाए हिस्ट्रीशीटर

कमालगंज। थाना पुलिस ने आठ शातिरों को हिस्ट्रीशीटर बनाया है। इसमें एक गांव के रहने वाले मनीष, रामवीर, शमीम, अखिलेश, अहसान, सर्वेश, सोनेलाल, विनय शामिल हैं। थानाध्यक्ष ने बताया कि इसके अलावा और भी लोगों के बारे में जानकारी की जा रही है। इन शातिरों पर पुलिस पूरी नजर रखेगी। इनके नाम हिस्ट्रीशीटर की सूची में दर्ज किये गये हैं।

118 वाहनों का किया गया चालान

फर्रुखाबाद। जिले भर में पुलिस ने वाहन चेकिंग अभियान चलाया। इसमें 118 वाहनों का चालान किया गया। यातायात पुलिस ने सबसे ज्यादा 82 वाहनों के चालान किये। बाइक सवारों को हेलमेट लगाकर बाइक चलाने की सलाह दी। चेकिंग अभियान से खासा हड़कंप मचा रहा। अमृतपुर पुलिस ने 15 और राजेपुर पुलिस ने 2, शमसाबाद पुलिस ने दस वाहनों के चालान किये। दो वाहनों को सीज किया गया। थानाध्यक्ष स्वयं चेकिंग के लिए पुलिस बल के साथ निकले।

मीडिया सेल

फतेहगढ़



पुलिस

महिलाओं को बताएं हेल्पलाइन नंबर

फर्रुखाबाद। महिला सुरक्षा विशेष दल की ओर से महिलाओं और बालिकाओं को सुरक्षा के लिए हेल्पलाइन नंबर बताये गये। महिला संबंधी अपराधों के प्रति उन्हें जागरूक किया गया। महिलाओं को सुरक्षा का भरोसा दिया गया। कहा गया कि कहीं कोई परेशान करे तो तुरंत पुलिस को खबर दें। इसमें लापरवाही न करें। नाम गोपनीय रखा जायेगा।

बैंकों में चलाया गया चेकिंग अभियान

फर्रुखाबाद। पुलिस अधीक्षक के निर्देशन में जिले भर के थानेदारों ने पुलिस बल के साथ अपने अपने क्षेत्रों की बैंकों की सुरक्षा को परखा। बैंकों में लगे सीसीटीवी कैमरे, इमरजेंसी अलार्म भी चेक किये गये। बैंक के बाहर जो लोग संदिग्ध लगे उनसे बैंक पर आने का कारण पूछा गया। हिदायत दी कि बगैर कार्य के बैंक पर न आयें।

यातायात के नियमों के प्रति किया जागरूक

फर्रुखाबाद। यातायात माह में फतेहगढ़ के एक विद्यालय में बच्चों को यातायात के नियमों के प्रति जागरूक किया गया। बच्चों को सड़क पार करने के तरीके भी बताये गये। कहा गया कि वह अपने घरों पर जाकर भी और लोगो को इसके लिए जागरूक करें। सड़क पार करते समय बिल्कुल जल्दबाजी न करें। आराम से निकलें।

मीडिया सेल

फतेहगढ़



पुलिस

यातायात पुलिस ने बच्चों को पढ़ाया सड़क सुरक्षा का पाठ

फर्रुखाबाद : यातायात माह के तहत आरआरपी पब्लिक स्कूल फतेहगढ़ में यातायात पुलिस के अधिकारियों ने बच्चों के साथ सड़क सुरक्षा को लेकर संवाद किया। इस दौरान यातायात निरीक्षक बन्ने खां ने बच्चों से यातायात चिह्न व सुरक्षा से संबंधित प्रश्न पूछे। बुधवार को आयोजित इस कार्यशाला में बच्चों से प्रश्नों के माध्यम से सुरक्षा की जानकारी ली। यातायात निरीक्षक बन्ने खां और उनकी टीम के सदस्यों ने बच्चों को बताया कि वह



बच्चों को यातायात नियम समझाते टीएसआई बन्ने खां • स्वयं

अपने घर के बड़ों को बताएं कि दोपहिया वाहन चलाते समय हेलमेट जरूर लगाएं। इस दौरान संस्था के डायरेक्टर सिद्धार्थ मिश्रा ने बच्चों से कहा कि स्कूटी चलाते समय यातायात नियमों

का पालन करें। प्रतिदिन विद्यालय आते और जाते समय लोगों को यातायात नियमों के पालन के लिए प्रेरित करें। इस दौरान विद्यालय की प्रधानाचार्य सुधा मिश्रा भी मौजूद रही। विवि.

मीडिया सेल

फतेहगढ़



पुलिस

लूट का आरोपी 25 हजार का इनामी हुआ गिरफ्तार

संवाद न्यूज एजेंसी

30 सितंबर को व्यापारी से 4.25 लाख रुपये की हुई थी लूट

फर्रुखाबाद। ऑटो पार्ट्स व्यापारी से 4.25 लाख रुपये लूट में फरार 25 हजार के इनामी को पुलिस ने मुठभेड़ में गिरफ्तार कर जेल भेज दिया। चार आरोपियों को पुलिस छह अक्टूबर को गिरफ्तार कर जेल भेज चुकी है।



लूट का आरोपी।

शहर कोतवाली के बालाजीपुरम खानपुर निवासी ऑटो पार्ट्स व्यापारी गगन कटियार बट्टी विशाल डिग्री कॉलेज के सामने स्थित दुकान को तीस सितंबर की रात बंद कर घर जा रहे थे। रास्ते में उनकी आंखों में मिर्च पाउडर झाँक कर बदमाश 4.25 लाख रुपये से भरा बैग लूटकर भाग गए थे। पुलिस ने व्यापारी को तहरीर पर मुकदमा दर्ज कर लिया था। छह अक्टूबर को एसओजी ने व्यापारी से लूट करने में शरतिनगर नगला पजाबा निवासी रवि सिंह, शिवम कुमार, मऊदरवाजा थाना क्षेत्र के मोहल्ला

गंगा दरवाजा निवासी आजाद कुशवाह व नौरज जाटव को गिरफ्तार कर जेल भेज दिया था।

उनके पास से 91 हजार रुपये बरामद हुए थे। गंगादरवाजा निवासी अतुल

दिवाकर पुलिस को चकमा देकर भाग गया था। विभाग ने अतुल पर 25 हजार रुपये का इनाम घोषित किया था।

बुधवार सुबह एसओजी प्रभारी अशोक कुमार व शहर कोतवाली विनोद कुमार शुक्ला ने रोडवेज बस अड्डा शिवमंदिर के पास से मुठभेड़ में अतुल दिवाकर को गिरफ्तार कर लिया। पकड़े गए लूटरे के पास से पुलिस ने 10500 रुपये, एक तमंचा दो कारतूस कारतूस बरामद किए। पुलिस ने आरोपी को कोर्ट में पेश करने के बाद जेल भेज दिया।

व्यापारी से लूटपाट में आरोपित गिरफ्तार, 25 हजार था इनाम

जागरण संवाददाता, फर्रुखाबाद : मोहल्ला गंगा दरवाजा निवासी अतुल व्यापारी की आंखों में मिर्च पाउडर डालकर लूटपाट करने के बाद आरोपित युवक दिल्ली भाग गया था। वह अपनी मां के साथ हाजिर होने के लिए आ रहा था। एटा में एसओजी ने उसे दबोच लिया। पुलिस ने उसके पास से 10500 रुपये, तमंचा व कारतूस बरामद किए हैं। आरोपित ने बताया कि उसे हिस्से में 30 हजार रुपये मिले थे। पुलिस ने उसकी गिरफ्तारी पर 25 हजार रुपये इनाम घोषित किया था। इस मामले के चार आरोपित पहले ही पकड़े जा चुके हैं।



आरोपित अतुल जागरण

स्पेयर पार्ट्स व्यापारी गगन कटियार की आंखों में मिर्च डालकर गत माह नकदी लूट ली गई थी। पुलिस ने इस मामले में आरोपित

मोहल्ला गंगा दरवाजा निवासी अतुल दिवाकर को गिरफ्तार कर लिया। सीओ सिटी प्रदीप कुमार ने बताया कि अतुल कुमार को रोडवेज बस स्टेशन के पास से पकड़ा गया। उसके पास से लूटे गए 10500 रुपये, 315 बोर का तमंचा व दो कारतूस बरामद किए गए हैं। अतुल की गिरफ्तारी पर 25 हजार रुपये इनाम घोषित किया गया था। गिरफ्तारी में एसओजी प्रभारी अशोक कुमार, कोतवाली प्रभारी विनोद कुमार शुक्ल व सर्विलांस प्रभारी जगदीश भार्ती की भूमिका अहम रही। आरोपित अतुल ने बताया कि घटना को अंजाम देने के बाद वह दिल्ली चला गया था। मां के साथ हाजिर होने के लिए वापस आ रहा था। एटा के पास रोडवेज बस में पुलिस ने उसे पकड़ लिया।

मीडिया सेल

फतेहगढ़



पुलिस

कारोबारी को लूटने वाला इनामी शातिर गिरफ्तार

फर्रुखाबाद, संवाददाता। स्पेयर पाटर्स कारोबारी को लूटने वाले इनामी शातिर को पुलिस ने गिरफ्तार कर लिया। 10500 रुपये की नगदी के साथ तमंचा बरामद किया गया है। शातिर वारदात को अंजाम देकर दिल्ली भाग गया था। अब कोर्ट में सरेंडर होने के लिए आ रहा था पुलिस को खबर मिली तो इस पर पुलिस की टीम ने

बस अट्टे के पास से उसे गिरफ्तार कर लिया। पिछले माह बालाजी पुरम निवासी कारोबारी गगन के साथ शाम के समय घर जाते समय लूट हो गयी थी। इसमें अज्ञात के खिलाफ मुकदमा दर्ज कराया गया था और पुलिस ने बाद में घटना का खुलासा कर दो शातिरों को जेल भेज दिया था इसमें फरार चल रहे गंगा दरवाजा निवासी अतुल दिवाकर को गिरफ्तार करने के लिए पुलिस की टीम संभावित स्थानों पर छापे मार रही



पुलिस गिरफ्त में कारोबारी को लूटने वाला अतुल दिवाकर।

थी। सर्विलांस के माध्यम से पुलिस को उसके दिल्ली में ठहरे होने की जानकारी मिल गयी जिस पर पुलिस ने पकड़ने के लिए सुराग लगाये। इस बीच पुलिस को पीछे पड़ता देख शातिर अतुल दिवाकर कोर्ट में सरेंडर होने के लिए दिल्ली से निकल पड़ा पुलिस को इसकी खबर हो गयी।

पुलिस ने उसे बस अट्टे के पास से गिरफ्तार कर लिया। लूटे गये 10500 रुपये बरामद कर लिये गये हैं। पुलिस निगरानी में अतुल ने बताया कि वारदात को अंजाम देकर वह दिल्ली भाग गया था। लूटे गये रुपयों में उसके हिस्से में 30 हजार रुपये आये थे। परिवार के लोग

दिल्ली में रहते हैं इसलिए वहां संरक्षण लिया। उसने बताया कि उसके एक साथी ने गगन को लूटने के लिए पहले रेकी की थी। उसी के बताये अनुसार हम लोगों ने मिलकर कारोबारी को लूट लिया था और भाग गये थे। अब पुलिस पीछा कर रही थी तो सरेंडर होने के लिए निकले थे लेकिन इससे पहले ही पकड़े गये। इस शातिर को गिरफ्तार करने में शहर कोतवाल विनोद शुक्ला, उपनिरीक्षक राजेश राय के अलावा एसओजी और सर्विलांस टीम भी साथ में रही। पुलिस को इससे जो जानकारी मिली है उस आधार पर पुलिस इसके अन्य साथियों को तलाश रही है। शहर कोतवाल ने बताया कि अतुल पर 25 हजार रुपये का इनाम घोषित था। उसे पकड़ लिया गया है। उसका चालान किया गया। जेल भेज दिया गया है।

मीडिया सेल